



ဘာသာပြန် စာရေးဆရာ - အပြုံးလေး

ဆင်းပါရလို့

(ချင်းချန်)

((Chapter 16 - 30))

စာစဉ် - ၂

သိုင်းပါရဂူ
ဘာသာပြန် (KZ)
အခန်း(၁၆)

ချင်းချန်တို့အရှေ့နားတွင် လေ့ကျင်းရေး ခန်းမတစ်ခုပွင့်နေသည်ကိုတွေ့
သဖြင့် သုံးယောက်သား တိုင်ပင်လိုက်ကြသည်။ ။

" ချင်းချန် ဒီတစ်ခေါက် ငါတို့သုံးယောက်လုံး အတူတူလေ့ကျင့်ကြရင်
ကောင်းမလား "

လေ့ကျင့်ရေးခန်းမတိုင်းသည် ဆယ်မီတာပတ်လည် ကျယ်ဝန်းသည်။ ။ တစ်
ချို့ဆင်းရဲသော အရပ်သားများသည်

ငွေကုန်ကြေးကျ သက်သာစေရန်အလို့ငှာ အခန်းတစ်ခုထဲတွင် စုပေါင်း၍
လေ့ကျင့်ကြလေသည်။ ။

လင်းထျန်း နှင့် ကျန်းရင်တို့ နှစ်ယောက်လုံး၏ မိသားစုများသည်
ဆွေကြီးမျိုးကြီးမှ ဖြစ်ပြီး ငွေရေးကြေးရေးသည် သူတို့အတွက်ပြဿနာမ
ဟုတ်ပေ။ ။ လေ့ကျင့်စဉ်အတွင်း ချင်းချန်တစ်စုံတစ်ခုဖြစ်မှာ စိုးရိမ်၍သာ
သုံးယောက်သား အမြဲအတူတူလေ့ကျင့်ကြခြင်းဖြစ်သည်။ ။

" မင်းတို့နှစ်ယောက် တစ်ခြားအခန်းတစ်ခုမှာ လေ့ကျင့်လိုက်ပါ ငါက ဒီ
တစ်ခေါက်နည်းနည်းကြာနိုင်တော့တစ်ယောက်တည်းပဲ လေ့ကျင့်တော့
မယ် "

ပုံမှန်ဆိုရင် သုံးယောက်အတူတူ လေ့ကျင့်ရန် သဘောတူမိမည် ဖြစ်

သော်လည်း ယခုအခါ ချင်းချန်မှာ သူ၏ စွမ်းအားသွေးကြောများကို အ
နှောက်အယှက် ကင်းကင်းနှင့် ပြန်တည်ဆောက်ရန်အရေးကြီး
သောကြောင့် သူတို့ကို ငြင်းပယ်လိုက်ခြင်းဖြစ်သည်။ ။

လင်းထျန်း နှင့် ကျန်းရင်တို့လည်း စကားအများကြီးထပ်ပြောမနေတော့ပဲ
သိပ်မကြာခင်တွင် သူတို့၏လေ့ကျင့်ရေးခန်းမ ဆောင်သို့ ထွက်သွားလေ
သည်။ ။ ချင်းချန်အခန်းအထဲသို့ဝင်လိုက်ပြီး နံရံပေါ်တစ်ချက်နှိပ်လိုက်ရာ
လေ့ကျင့်ရေးခန်းမဆောင်၏တံခါးသည် ပြန်ပိတ်သွားသည်။ ။ ကျောက်တုံး
တံခါး ထောင့်နားတွင်ရှိသော အစိမ်းရောင်ခလုပ်လေးကို မနှိပ်မချင်း
တံခါးသည် ပြန်ပွင့်မည်မဟုတ်ပေ။ ။

ချင်းချန်အခန်းထဲရောက်သည်နှင့် ကျင့်ကြံခြင်းကိုစတင်ရန် ဆုံးဖြတ်လိုက်
သည်။ ။

" ငါ့ရဲ့ ချီရေကန်ထဲမှာ စွမ်းအားက နည်းနည်းလေးပဲရှိပြီး စွမ်းအင်
သွေးကြောကလဲ ထပ်တိုးတက်လာစရာမရှိဘူး။ အဆင့်အမြင့်ဆုံးစွမ်းအင်
သွေးကြောဆယ့်နှစ်ခုကို ဖွင့်မယ်ဆိုရင် အရင်ကရှိတဲ့ စွမ်းအားတွေကို ဖျက်
စီးပစ်ရတော့မှာပဲ "။

ချင်းချန် သူ၏အပေါ်အကျိုကို ချွတ်လိုက်ကာ တင်ပလင်ခွေထိုင်ချလိုက်
သည်။ ။ ထို့နောက် သန့်စင်ထားသော ထျန်မိန် နတ်ဘုရားအပ်ဆယ့်ရှစ်
ချောင်းကို လျင်မြန်စွာထုတ်ယူကာ အရှေ့တွင်ချထားလိုက်သည်။ ။ အပ်တစ်
ချောင်းကို ညာဘက် လက်ညှိုးနှင့် လက်ခလယ်ဖြင့် ညင်သာစွာကောက်
ကိုင်ကာ သူ၏အာရုံကို ဝမ်းဗိုက်တွင်စုစည်းလိုက်သည်။ ။ ထို့နောက် ချက်
နေရာနားဖြစ်သော ရှန်ဂူ နေရာကို နတ်ဘုရားအပ်ဖြင့် စိုက်လိုက်လေသည်
။ ။ ထပ်၍ ထိုအပ်စိုက်မှတ် အောက်ဘက်နားတွင် အလယ်ဘက်ပိုင်းနှင့်
အောက်ဘက်ပိုင်း နှစ်နေရာကို ထပ်စိုက်လိုက်သည်။ ။ နတ်ဘုရားအပ်သုံး

ချောင်းမှာ တြိဂံပုံစံ တည်ရှိနေကာ ချီလမ်းကြောင်းများဖြစ်သော ဝမ်းဘက် ပိုင်း၏အောက်ဘက် သုံးလက်မခန့်ရှိ သော အလင်းလုံးတစ်ခု ကို ဝိုင်းပတ် ထားလေသည် ။ ထို့နောက် အပ်သုံးချောင်းကိုထပ်ပြီး ခန္ဓာကိုယ်အတွင်းသို့ ထိုးစိုက်လိုက်ရာ ယခင်ကနတ်ဘုရားအပ်စိုက်ထားသော အပ်စိုက်မှတ် နေရာများတွင် ပြင်းထန်သောနာကျင်မှုကို ခံစားလိုက်ရလေသည် ။

ချင်းချန် အသက်ပြင်းပြင်းတစ်ချက်ရှုလိုက်ကာ သူ့စိတ်အခြေအနေကို တည်ငြိမ်အောင် ကြိုးစားလိုက်၏ ။

သူ၏မျက်လုံးထဲတွင် ပြတ်သားခိုင်မာသော ဆုံးဖြတ်ချက်များ ကိုမြင်တွေ့ နေရသည် ။ ထို့နောက် နတ်ဘုရားအပ်တစ်ချောင်းကို ထပ်ကောက်ကိုင် လိုက်ကာ သူ၏ ခန္ဓာကိုယ်ထဲရှိ အလင်းလုံးပုံစံနေရာသို့ စိုက်လိုက်လေ သည် ။

"ရွပ်..."

ချင်းချန်၏ ခန္ဓာကိုယ်အတွင်းတွင် ပင်ဂွင်းငှက်၏ဥအရွယ်အစားလောက် သာရှိသေးသော ချီရေကန်သည် ရုတ်ချည်းပင် ပေါက်ကွဲထွက်သွားကာ အစစ်အမှန်ချီများ လျှံထွက်သွားပြီး ခန္ဓာကိုယ်ထဲတွင် နဂါးတစ်ကောင် လျှောက်သွားနေသလို ခံစားလိုက်ရသည် ။ အင်အားကြီးကာ ကြံ့ခိုင်သော သိုင်းပညာရှင်တစ်ယောက်ပင် ထိုသို့လုပ်ရဲမည်မဟုတ်ပဲ ယခုမြင်ကွင်းကို သာ မြင်လျှင် သတိလစ်သွားနိုင်သည် ။

ခန္ဓာကိုယ်ထဲမှချီစွမ်းအား ပေါက်ကွဲခြင်းသည် အလွန်ခံရခက်ကာ မိမိကိုယ် ကိုသတ်သေသလို ဖြစ်သွားနိုင်သည် ။ ချင်းချန်၏ စွမ်းအားလမ်းကြောင်းခု နှစ်ခုမှာ အစစ်အမှန်ချီများ၏ ဖျက်စီးခြင်းကို ခံနေရပြီဖြစ်ကာ ယင်းမှာ ခန္ဓာကိုယ်ထဲသို့ ဓားအစင်းပေါင်းများစွာထိုးစိုက်နေသလို ခံစားရစေသည် ။ ပုံမှန်သိုင်းပညာရှင်များ ဆိုလျှင် ယခုကဲ့သို့ အလွန်ဆိုးရွားသော နာကျင်မှု

ဒဏ်ကို တောင့်ခံနိုင်မည် မဟုတ်ပေ။

ချင်းချန်မှာ လေ့ကျင့်ရေးခန်းမထဲတွင် ကျောက်ဆိုင်ကြီးတစ်ခုကဲ့သို့ ထိုင်နေကာ ပြင်းထန်သောနာကျင်မှုများနှင့် သူ၏အာရုံကြောများအား နုတ်နုတ်စင်းသလိုခံနေရသော ခံစားချက်များကို ကြံ့ကြံ့ခံနေလေသည်။

သူ၏အမူအရာမှာ တည်ငြိမ်နေသော်လည်း နဖူးမှ ချွေးသီးချွေးပေါက်များ မှာ မြေပြင်ပေါ်သို့ တတောက်တောက် ကျနေသည်။ "နာကျင်မှုများကို ထိန်းချုပ်ရင်း

" ဝုန်း..."

ရုတ်တရက် မြေပြင်ကို သူ၏လက်နှစ်ဘက်နှင့်ရိုက်ချလိုက်ရာ ကျန်ရှိနေသော နတ်ဘုရားအပ်ဆယ့်လေးချောင်းမှာ မြေပြင်မှကြွတက်ကာ လေထဲတွင်ပျံဝဲသွားလေသည်။

ချင်းချန်၏မျက်လုံးထဲမှ အလင်းတန်းများ ထွက်ပေါ်လာပြီး သူ၏လက်တွင်လည်း လျှပ်စီးများစီးနေကာ လေထဲတွင် ဝှေ့ယမ်း၍ နတ်ဘုရားအပ်များကို ထိန်းချုပ်လိုက်သည်။

ရုတ်ချည်းပင် သူ၏လက်ကို ရပ်တန့်ပြီး ဆောင့်ချလိုက်ရာ နတ်ဘုရားအပ်ဆယ့်လေးချောင်းလုံးသည် ခန္ဓာကိုယ်ရှိ သွေးစွမ်းအားကိုနီးထစေနိုင်မည့် အဓိကနေရာများသို့ စိုက်ဝင်သွားလေသည်။ "ထိုအထဲမှ တစ်ချောင်းမှာ ခေါင်းထိပ်ပိုင်းရှိ ထိုင်မန် အမှတ်အသားကို တည့်တည့် စိုက်ဝင်ပြီး နောက်တစ်ချောင်းမှာ ရင်ဘတ်မှ နှလုံးထဲသို့ စိုက်ဝင်သွားခြင်းဖြစ်သည်။

ကျန်သော ဆယ့်နှစ်ချောင်း မှာ ခန္ဓာကိုယ်ထဲ ရှိ စွမ်းအားသွေးကြောမျဉ်းများတည်ရှိရာပေါ်သို့ ကွက်တိစိုက်ဝင်သွားခြင်းဖြစ်သည်။

" စွမ်းအားသွေးကြောကိုဖွင့်ရမယ့် အချိန်ရောက်ပြီ "

ချင်းချန် ခန္ဓာကိုယ်တစ်ခုလုံးမှာ နာကျင်မှုများဖြင့် တုန်ခါနေကာ ချွေးစေးများထွက်ပြီး တစ်ကိုယ်လုံးစိုရွှဲလာလေသည်။ ။

ထို့အပြင်သူ့အရေပြားအောက်ရှိ ဆံချည်မျှင်သွေးကြောလေးများပေါက်ကွဲထွက်လာသလိုခံစားရကာ ချွေးပေါက်ထဲမှသွေးများပါစိမ့်ထွက်လာသည်။ ။

ချင်းချန် အံ့ကိုကြိတ်လိုက်ပြီး သူ့အားနှိပ်စက်နေသကဲ့သို့ နာကျင်မှုများအား တောင့်ခံလိုက်သည်။ ။

ချီပြည်ထောင်ရှိ အင်အားကြီးကာ အစွမ်းထက်သော လူတိုင်းသည် သာမန်လူတို့မလုပ်နိုင်သည့် ကိစ္စများကို ခက်ခဲစွာ ဖြတ်သန်းခဲ့ရသည်ချည်းဖြစ်သည်။ ။ အစွမ်းထက်သော လူတစ်ယောက်ဖြစ်လာအောင်ကြိုးစားချင်လျှင် ဖြတ်လမ်းနည်း မရှိသည်မှာ ဓမ္မတာပင်ဖြစ်သည်။ ။ ချင်းချန် ခန္ဓာကိုယ်ထဲသို့အာရုံစိုက်ကာ အစစ်အမှန်ချီများကို စုစည်းပြီး ပထမဆုံးစွမ်းအင်သွေးကြောကို ဖိအားပေးလိုက်သည်။ ။

" ဝုန်း..."

ရုတ်ချည်းပင် စွမ်းအင်သွေးကြောသည် အစစ်အမှန်ချီကြောင့် အစိပ်စိပ်အမွှာမွှာပြိုကွဲသွားလေသည်။ ။

စွမ်းအင်သွေးကြောပြိုကွဲ ခြင်းကြောင့်စူးရှသော နာကျင်မှုတစ်ခု ကိုခံစားလိုက်ရကာ ချင်းချန်တစ်ကိုယ်လုံး

တဆတ်ဆတ်တုန်နေလေသည်။ ။ သာမန်လူတစ်ယောက်ဆိုလျှင် ထိုသို့သော အခြေအနေမျိုးကို တောင့်ခံနိုင်စရာအကြောင်းမရှိပေ။ ။ ချင်းချန် အံ့ကိုကြိတ်ကာ သူလိုချင်သောပန်းတိုင်ကိုရောက်အောင်သွားမည်ဟု နှလုံးသွင်းလိုက်သည်။ ။ ချွေးပေါက်မှတစ်ဆင့် သွေးများ အဆက်မပြတ်ယိုစိမ့်နေသော်လည်း သူ့တွင် လက်လျှော့ရန် အစီအစဉ်မရှိပေ။ ။

" နဂိုတုန်းက ငါ့ခန္ဓာကိုယ်ထဲက သွေးလမ်းကြောင်းတွေက က အရမ်းပါးပြီး အားနည်းတယ် တစ်ခြားလူတွေရဲ့

စွမ်းအားထက်သာလွန်ချင်ရင် ငါ့ရဲ့အခြေခံဟာ အလွန်ခိုင်ခံ့မှ ရမယ် "

အသက်အနည်းငယ်ရှိပြီးသောအခါ ပထမဆုံးစွမ်းအင်သွေးကြောမှာ ပွင့်သွားတော့သည် ။ ထို့နောက် ချင်းချန်မှာ မနားပဲ အစစ်အမှန်ချီများကို ထိန်းချုပ်ကာ ဒုတိယ စွမ်းအင်သွေးကြောဆီသို့ ပို့လွှတ်လိုက်လေသည် ။

သုံးခုမြောက်

လေးခုမြောက်

ထိုသို့နှင့်ပင် ရှေ့ဆက်ကာ မူလစွမ်းအင်သွေးကြော ခုနှစ်ခုအထိဖွင့်နိုင်သွားသည် ။ ထိုအချိန်၌ သူသည် သွေးစွမ်းအင် ပိုင်ရှင်တစ်ယောက်ဖြစ်ပြီ ဖြစ်သည် ။ သူ၏လုပ်ငန်းစဉ်မှာ တစ်ဝက်လောက်အောင်မြင်သွားပြီထင်ရသော်လည်း တစ်ကယ်ခက်ခဲသည့်အပိုင်းမှာ ယခုမှစတင်တော့မည် ဖြစ်သည် ။

ချင်းချန် အသက်ကိုပုံမှန်ရှုလိုက်ပြီး အစစ်အမှန်ချီများကိုထပ်မံစုစည်းကာ သူ၏ရှစ်ခုမြောက်စွမ်းအင်သွေးကြော

တည်ရှိရာ နေရာသို့ပို့လွှတ်လိုက်လေသည် ။ အားကောင်းသော လှိုင်းတစ်ခု၏ အသံနှင့်အတူ

ရှစ်ခုမြောက် စွမ်းအင်သွေးကြောကို ပွင့်လုနီးပါးဖြစ်သွားသည့်အချိန်တွင် အစစ်အမှန်ချီများကို တားဆီးမှုတစ်ခုအားခံစားလိုက်ရသည် ။

ထိုအချိန်တွင် စွမ်းအင်သွေးကြောများပေါ်စိုက်ထားသည့် နတ်ဘုရားအပ်ထံမှ ထူးဆန်းသောအားလှိုင်းတစ်ခု ထွက်ပေါ်လာကာ အစစ်အမှန်ချီများကို စွမ်းအင်ထပ်မြင့်ပေးလိုက်ရာ ရှစ်ခုမြောက်စွမ်းအင်သွေးကြောမှာ ပွင့်သွားလေတော့သည် ။ ထိုအခါ ယခင်က ခံစားနေရသော နာကျင်မှုများ

ရုတ်တရက် ပျောက်ကွယ်သွားကာပေါ့ပါးလန်းဆန်းမှုများသည် ချင်း ချန်၏တစ်ကိုယ်လုံးဆီသို့ ဖြန့်ကျက်စီးဆင်းသွားလေသည်။ ။

" ရှစ်ခုမြောက်သွေးကြောတော့ ပွင့်ပြီ နောက်တစ်ခုက ကိုးခုမြောက်ပဲ " ချင်းချန်၏ ပုံစံမှာ တည်ငြိမ်စွာပင်ရှိကာ ပျော်လဲမပျော် စိတ်လဲညစ်သည့်ပုံ မရှိချေ ။ သို့သော် သူ့မျက်လုံးများမှာညဘက် ကောင်းကင်ယံမှကြယ်ပွင့် များကဲ့သို့ ကြည်လင်တောက်ပနေကာ ပြတ်သားသည့်ဟန်များပေါ်လွင် နေသည်။ ။

ယခင်ဘဝက ချင်းချန်သည် ကိုးခုမြောက် ဆယ်ခုမြောက် ဆယ့်တစ်ခု မြောက်သွေးကြောတို့ကို မည်သည့်အကူအညီမှ မယူပဲ ဖွင့်နိုင်ခဲ့သည်။ ။ ချီ ရေကန်မရှိတော့သောကြောင့် အစစ်အမှန်ချီများမှာ စွမ်းအားလျော့သွား မည်ဖြစ်သည်။ ။ သို့သော် ယခုချင်းချန်ထံတွင် ချီစွမ်းအားမလုံလောက် သောအခါ အားလှိုင်းတစ်ခု ပေါ်ပေါက်လာပြီး သွေးကြောများကိုဖွင့်ရန်ပံ့ပိုး ပေးခဲ့သည်။ ။

ပြင်းပြင်းထန်ထန်ကြိုးစားပြီးနောက် နောက်ဆုံးတွင် စွမ်းအင်သွေးကြော ဆယ့်တစ်ခုအထိပွင့်သွားပြီဖြစ်ကာဆယ့်နှစ်ခုမြောက်သွေးကြောသို့ရောက် ရှိလာလေပြီ။ ။

တီရန်ဂူကုန်းမြေကြီးတွင် မည်သည့် ပါရမီရှင်မှ ထိုဆယ့်နှစ်ခုမြောက် သွေးကြောကို မဖွင့်နိုင်ခဲ့သည်မှာ

နှစ်ထောင်ပေါင်းများစွာ ရှိခဲ့ပြီဖြစ်သည်။ ။ ထိုအချိန်၌ ချင်းချန်တစ်ကိုယ်လုံး သွေးများ ရွဲစိုနေပြီဖြစ်ကာ သူ၏မျက်နှာကို ပင် သေချာမတွေ့ရတော့ပေ။ ။

ပြင်းထန်လှသောနာကျင်မှုသည် ပြန်ပေါ်လာပြီး သူ့ကိုငိုက်မျဉ်းစေကာ အိပ်ပျော် သွားအောင်တွန်းအားပေးနေသည်။ ။ သို့သော် ချင်းချန်သည် အံ့ကို ကြိတ်ကာ နာကျင်မှုများကိုရော အိပ်ချင်သည့်စိတ်ကိုပါ ကြိုးစား၍ခုခံနေ

လိုက်သည် ။ ယခုတစ်ကြိမ်သာ အောင်မြင်လျှင် သူ၏ဘဝသည် တစ်ဆစ်ချိုးပြောင်းလဲသွားမည်ဖြစ်သည် ။ ထိုအောင်မြင်မှုများကို မြင်ယောင်ပြီး ချင်းချန်သည် ကြယ်ကိုးစင်းနတ်ဘုရားသိုင်းကျမ်းထဲမှ လျှို့ဝှက်ကျင့်စဉ်တစ်ခုကို အသုံးပြုကာ နောက်ဆုံးစွမ်းအင်သွေးကြောပွင့်လာရန် အာရုံစိုက်လိုက်သည် ။ အစပိုင်းတွင် ချောမွေ့နေသလိုရှိသော်လည်း အနည်းငယ်ကြာလာသောအခါတွင်မူ ကျန်ရှိနေသောအစစ်အမှန်ချီများမှာ အားနည်းသည်ထက်အားနည်းလာသည် ။

တဖြည်းဖြည်းနှင့် စွမ်းအားများလဲ ပျောက်ဆုံးလာကာ သွေးကြောဆီသို့ သက်ရောက်နေသည့်အရှိန်သည်လဲ လျော့ကျလာခဲ့သည် ။
